

גליון היכל הקודש

וועכענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:58
מוצט"ק.....6:29
סוף זמן ק"ש.....9:00
שיעורים כסדרן
בבלי.....ערכין כ"ב
ירושלמי.....תענית ט"ז
תוספתא.....פרה פרק ח'

גליון מספר 16

פרשת בשלח, י"א שבט, שנת תשע"ב לפ"ק

שיחות מוהרא"ש

~ חינוך ~

מוהרא"ש שליט"א זאגט אז אפילו וועם דער אייבערשטער האט שוין געגעבן די זכי' צו האבן קינדער, דארף ער אבער נאך אלץ האבן א באזונדערע זכי' צו האבן נחת פון די קינדער.

און דערפאר וועם דער אייבערשטער האט געשאנקן קינדער, דארף וויסן, אז די בעסטע עצה צו מצליח זיין מיט קינדער, איז נאר צו בעטן דעם אייבערשטן, מען זאל יעדן טאג זאגן פארן אייבערשטן:

"באשעפער, ש'כח אז דו האסט מיר געשאנקן קינדער, איך קען מיר נישט אן עצה געבן מיט זיי, נאר דו קענסט מיר העלפן, העלף מיר איך זאל זיי קענען גרינג ערציען, איך זאל האבן סכלנות צו זיי, העלף מיר אז מיינע קינדער זאלן זיין וואויל, ערליך, קלוג און פרייליך, זיי זאלן האבן גוטע מדות, זיי זאלן זיך חבר'ן נאר מיט גוטע חבר'ים, זיי זאלן זיין געזונט און שטארק, זיי זאלן טרעפן גוטע שידוכים, איך זאל זעהן פון זיי נאר אידיש נחת"

און אזוי ווייטער, בעהט יעדער אויף זיינע קינדער, לויט זיין מצב.

אויב א מענטש וועט נישט אפלאזן, נאר ער וועט האלטן אין איין בעטן דעם אייבערשטן אויף זיינע קינדער, וועט ער זיכער צום סוף זעהן אסאך אידיש נחת פון זיי, ווייל אלע ווענדט זיך נאר אין תפלה.

עס איז אמאל געקומען א פרוי צום הייליגן "חפץ חיים", און געבעטן א ברכה אז זי זאל האבן גוטע קינדער, זיי זאלן זיין תלמידי חכמים, האט ער איר געזאגט: "מיט א ברכה ווילסטו האבן גוטע קינדער!! דו דארפט אסאך בעטן דעם אייבערשטן, אז דינע קינדער זאלן זיין ערליך און וואויל". אזוי דערציילט מען אויך אויף איינעם פון אנשי שלומינו וואס ער האט געהאט זייער גראטענע קינדער, און ווען מען האט אים

המשך בדף ב

פרשת השבוע

ויהי בשלח פרעה את העם ולא נחם אלקים הרהר ארץ פלשתים פי קרוב הוא פי אמר אלקים פן נחם העם בראתם מלחמה וישבו מצרימה, ווען פרעה האט ארויסגעשיקט די אידן פון מצרים, האט דער אייבערשטער זיי נישט געפירט דורך לאנד פלשתים, ווייל עס איז נאנט צו מצרים, און אפשר ווען די אידן וועלן זעהן א מלחמה, וועלן זיי צוריקגיין אויף מצרים.

לכאורה איז דאס זייער שווער צו פארשטיין, נאכדעם וואס די אידן האבן געליטן אזעלכע גרויסע צרות אין מצרים, זיי האבן געארבעט זייער שווער, פרעה האט גע'שחט'ן אידישע קינדער און זיך געפאדן אין זייער בלוט, מען האט זיי דערבייטערט דאס לעבן, און נאכדעם האט זיי דער אייבערשטער ארויסגענומען מיט אזעלכע גרויסע ניסים פון מצרים, זאלן די אידן נאך וועלן דארט צוריקגיין?

מוהרא"ש שליט"א איז דאס מסביר לויט ווי די גמרא זאגט (עבודה זרה יט.) אויפ'ן פסוק (תהלים א, א) ובמושב לצים לא ישב, ער איז נישט געווען צווישן די לצים, וואס דאס זענען די פלשתים, וואס זיי זענען געווען גרויסע לצים.

דאס איז פשט אין פסוק, דער אייבערשטער האט זיי נישט געפירט דורך פלשתים, ווייל זיי זענען געווען גרויסע לצים, און דער כח פון ליצנות איז אזוי גרויס, אז אפילו נאכדעם וואס די אידן האבן געזעהן די אלע גרויסע ניסים וואס דער אייבערשטער האט מיט זיי געטוהן, אויב אפער זיי וואלטן דורך גענאנגען די פלשתים די לצים, וואלטן זיי מיט ליצנות געקענט אלעס אנוועקמאכן און די אידן וואלטן צוריק גענאנגען אויף מצרים.

דערפאר דארף זיך א מענטש זייער הימן פון לצים, מען טאר נישט שטיין געבן א לץ, ווייל וויפיל דו וועסט נאר הערן גרויסע זאכן פון א צדיק, קען עס דער לץ אינגאנצן אנוועקמאכן, ביז דו וועסט אינגאנצן אפלאזן דעם צדיק, וואויל איז דעם מענטש וואס היט זיך פון לצים ווי פון פייער.

(זאת התורה בשלח א)

וַיֹּאמֶר מֹשֶׁה אֶל הָעָם אַל תִּירְאוּ הַתִּיַצְבוּ וַרְאוּ אֶת יְשׁוּעַת ה' אֲשֶׁר יַעֲשֶׂה לָכֶם הַיּוֹם, מֹשֶׁה רבינו האט געזאגט פאר די אידן: "שטיימ'ס און זעהמ'ס די ישועה וואס דער אייבערשטער וועט טוהן מיט ענק "היינט".

מוהרא"ש שליט"א זאגט, לויט ווי דער רבי זאגט (ליקוטי מוהר"ן חלק א סימן ע"ב) אויפ'ן פסוק (תהלים צה, ז) "היום" אם בקלו תשמעו, אז א איד דארף שמענדיג נאר קוקן אויפ'ן היינטיגן טאג, נישט קוקן וואס עס איז געווען געבאן, און נישט טראכטן וואס עס וועט זיין מארגן, און אויף אזא וועג איז מען זייער מצליח.

דאס האט משה רבינו געזאגט: "אל תיראו התיצבו וראו את ישועת ה'", אויב ווילט עמין זעהן די ישועה פונעם אייבערשטן, אשר יעשה לכם היום,"

המשך בדף ב

פֿרשֿת השבוע

שיחות מוהרא"ש

זאלט עמיץ קוקן נאר אויפ'ן "היינטיגן טאג", דעמאלט'ס וועט עמיץ ארויסגיין פון אלע צרות.

דערפאר דארף א איד וויסן אז ער האט נאר דעם היינטיגן טאג, היינט בין איך געבוירן געווארן, און איך מראכט נישט איבער וואס עס איז געווען געבטן, און איך האב נאר דעם היינטיגן טאג, איך מראכט נישט וואס עס וועט זיין מארגן, אויף איין טאג קען מען אלעס פארגעמען, און אויף אזא וועג וועט מען זייער מצליח זיין.

(זאת התורה בשלח ב)

ניבאו מרתה ולא יכלו לשאת מים ממרה פי מרים הם, די אידן זענען געקומען צו די שטאט מרה און זיי האבן נישט געקענט מרינקן די וואסער, ווייל עס איז געווען בימער, משה רבינו האט געשריגן צום אייבערשטן, און דער אייבערשטער האט געוויזן פאר משה רבינו א האלץ, ער זאל עס אריינזארגן אין וואסער, און עס איז זיס געווארן.

מוהרא"ש שליט"א איז מסביר דעם פסוק, לויט ווי דער הייליגער רבי זאגט (ליקוטי מוהר"ן חלק א סימן ד) אז ווען א מענטש טוט עבירות, ווערט דאס אריין געקריצט אין זיינע ביינער, ווי דער פסוק זאגט (תהואל לב, ב) ותהי עונותם [חקוקה] על עצמותם, און דאס ברענגט אריין אינעם מענטש א ביטערניש, ער ווערט א טרויעריגער מענטש, און די עצה דערצו איז, ער זאל זיך אויסרעדן פאר א צדיק, און דעמאלט'ס גייט ארויס די עבירות פון זיינע ביינער, און ער ווערט א פרייליכער מענטש.

דאס איז פשט אין פסוק, ולא יכלו לשאת מים ממרה פי מרים "הם", זיי האבן נישט געקענט מרינקן די וואסער ווייל "זיי" זענען געווען בימער, וואס דאס קומט פון עבירות, יזרחיה ה' עץ וישלך אל המים, דער אייבערשטער האט געוויזן דעם "עץ" וואס דאס גייט ארויף אויפ'ן צדיק (עי תיקוני זהר כא), מען זאל גיין צום צדיק, און דעמאלט'ס, נימתקו המים, וועט אלעס ווערן זיס, עס וועט אונעקגיין די גאנצע ביטערניש.

(זאת התורה בשלח ד)

געפרעגט ווי אזוי ער האט זוכה געווען דערצו, האט ער געענטפערט: "עטץ מיינט'ס אז איך האב עס אראפגעריסן פון בוים! איך האב יעדן טאג געשריגן און געוויינט צום אייבערשטן אז איך זאל האבן גוטע קינדער, איך האב אנגעפילט מיין קאפל מיט טרערן, אזוי האב איך באקומען גוטע קינדער.

און אזוי געפונען מיר אויף אין "תנא דבי אליהו", עס איז געווען א פהו וואס ער האט געהאט צעהן קינדער, פינף זעהן און פינף טעכטער, און יעדן טאג האט ער זיך אראפגעלייגט אויף דער ערד און געשריגן צום אייבערשטן: "באשעפער העלף מיר, איך זאל זוכה זיין צו גוטע קינדער", און ער איז נישט אנועק פון די וועלט, פאר ער האט געזעהן אלע זיינע קינדער און איידעמער זענען געווען פהנים גדולים.

זעהט מען אז דאס איז די בעסטע עצה פאר גוטע קינדער, אסאך צו בעטן דעם אייבערשטן פאר זיי, און ווער עס וועט אזוי טוהן וועט זיכער זוכה זיין צו גוטע געלונגענע קינדער.

מען דארף אבער אויך וויסן, אזוי ווי מען זעהט ביי א בוים, אויב עס באקומט די נויטיגע ווארימקייט, און עס באקומט גענוג וואסער, דעמאלט'ס וואקסט ארויס גוטע פרוכט, די זעלבע, "פי האדם עץ השדה" - א מענטש איז אזוי ווי א בוים, פאר א קינד דארף מען געבן גענוג ווארימקייט, און אויפמערקזאמקייט, און נאר אזוי קענען זיי אויפנוואקסן געזונט און שטארק.

מען דארף גוט געדענקן, אז ביי א קינד פועלט מען אסאך שנעלער מיט גוטן ווי מיט בייזן, פון זיך רעגן און שרייען און שלאגן די קינדער, ווערן זיי נאר מער ציווילדעוועט, פארקערט ווען מען גייט מיט גוטן: "ווער עס וועט זיין וואויל, וועט באקומען א נאש, א גוטע זאך, אדער עפעס אן אנדערע באלוינונג", וועט יעדער קינד וועלן ווייזן אז ער איז וואויל, און ער וועט באקומען די באלוינונג, און אלע קינדער וועלן פרויבירן צו זיין וואויל כדי צו באקומען די באלוינונג, אבער סתם פון זיך רעגן און שרייען און שלאגן, קומט נישט ארויס קיין גוט'ס, דער קינד האט נישט די אינטערעסע צו זיין וואויל.

דערפאר דארף מען מיט קינדער גיין מיט גרויס חכמה, זיי געבן די ריכטיגע אויפמערקזאמקייט, זיי זאלן פילן אז מען האט זיי ליב, מען קוקט זיי ארויף ווען זיי זענען וואויל, און שטענדיג זיי צוזאגן עפעס א גוטע זאך אויב זיי וועלן זיין וואויל, און אזוי וועלן זיי אויפנוואקסן געזונטע ערליכע קינדער מיט גוטע מדות און דרך ארץ.

איינמאל איז געווען א איד ביי מוהרא"ש אין בית המדרש, וואס פלעגט טיילן קענדיס פאר אלע קינדער, האט מוהרא"ש געזאגט אז דאס איז נישט ריכטיג, ווייל אויב דער קינד דארף גארנישט טוהן כדי צו באקומען די קענדי, וואס זאל אים ציען צו זיין וואויל, דער ריכטיגער וועג איז, צו זאגן פאר די קינדער, אז ווער עס וועט זיך אויפפירן שיינ מיט דרך ארץ אין שוהל, ער וועט זיצן געבן זיין טאטע, ער וועט שיינ דאווענען, ענטפערן אמן א.ד.ג., ער וועט באקומען א קענדי, און דאס וועט אנרייצן די קינדער צו וועלן זיין וואויל.

מען דארף אבער זיין זייער שטארק, אויב א קינד איז טאקע נישט געווען וואויל, ער האט געשטערט אין שוהל, זאל ער בשום אופן נישט באקומען קיין קענדי, אפילו ער פארפירט און וויינט, די קינדער דארפן זיך אויסלערנען אז מען קען בשום אופן נישט באקומען קיין קענדי, נאר אויב מען איז געווען וואויל, אויף אזא וועג וועלן אלע קינדער וועלן זיין וואויל.

אבער דער עיקר דארפן די עלטערן אליינס זיין א לעבעדיגע ביישפיל פאר די קינדער, ווייל ווען מען טרינקט אן דעם בוים גוט מיט וואסער, קומען ארויס גוטע פרוכט, ווען די עלטערן זענען וואויל און ערליך וועט פון זיי ארויסקומען גוטע קינדער.

קינדער קען מען נישט פאפן, זיי קוקן זייער שטארק נאך די עלטערן, און מאכן נאך די עלטערן, אויב די עלטערן זענען רוהיג און געלאסן, זיי רעגן זיך נישט אזוי שנעל אויף, זיי שרייען נישט, זיי זענען ערליך און וואויל, וועלן די קינדער דאס אויך נאכמאכן.

דער הייליגער צאנזער רב זי"ע האט געזאגט: "ווען איך בין געווען יונג, האב איך געמיינט אז איך גיי פארעכטן די גאנצע וועלט, ווען איך בין אביסל עלטער געווארן, האב איך געזעהן אז דאס גייט נישט, האב איך אפגעמאכט אז איך גיי כאטש פארעכטן מיין שטאט, ווען איך בין נאך עלטער געווארן, האב איך געזעהן אז דאס קען איך אויך נישט, האב איך געטראכט איך וועל כאטש פארעכטן מיין משפחה, ווען איך בין נאך עלטער געווארן האב איך געזעהן אז דאס קען איך אויך נישט, האב איך אפגעמאכט אז איך וועל כאטש פרויבירן מיר אליינס צו פארעכטן".

ווייל ווען א מענטש פארעכט זיך אליין, וועלן זיינע קינדער מיטן אייבערשטן'ס הילף אויך זיין וואויל, ווייל די קינדער וועלן אים נאכמאכן, און זיין אזוי ווי אים.

אבער צו די אלע זאכן, דארף מען אבער צוקומען צום אייבערשטן, מען דארף אסאך בעטן דעם אייבערשטן פאר גוטע קינדער, פאר נחת פון די קינדער, וועט מען זיכער האבן גוטע קינדער.

(שיחות מוהרא"ש ח"ה ערך "ילדים", ח"י ערך "חינוך", ח"ג ערך "ט"ו בשבט")

~ חמשה עשר בשבט ~

מיר שטייען יעצט פאר "חמשה עשר בשבט" ווען עס איז ראש השנה פאר די ביימער, דער פסוק זאגט "כי האדם עץ השדה" - א מענטש איז אזוי ווי א בוי, זאגט מוהרא"ש שליט"א אז א מענטש קען זיך אסאך אפּלערנען פון א בוי ווי אזוי אַנצוגיין אין זיין לעבן.

"זיך דערהאלטן"

אויף א בוי גייט דורך זייער שווערע צייטן, עס ווערט ווינטער, עס קומען שווערע ווינטן, האגל, שניי, אלע בלעטער פאלן אראפ, ער ווייסט נישט אויב ער וועט עס דורך מאכן, אָבער אויב ער האלט זיך שטארק, און ער ווייסט אז פאלד קומט זומער און די זון וועט אויפשיינען און ער וועט צוריק אויפּלעבן, מאכט ער עס דורך און עס בלייבט שטיין א הערליכע בוי.

און אפילו אין די זומער קומען אויף היץ וואס טריקענען אויס די בוי, און עס זעט אויס ווי ער וועט ווערן אינגאנצן פארטריקנט, אָבער אויב ער דערהאלט זיך, בלייבט ער שטיין, און עס בלייבט א הערליכע בוי.

די זעלבע איז מיט א מענטש, עס גייט אויף אים דורך אסאך שוועריקייטן, אסאך מאל זעט אים אויס ווי ער האלט עס מער נישט אויס, און ער קען עס מער נישט דורך טראגן, און אפילו ווען עס ווערט אים שוין גוט, געשעהט ווייטער א צרה און ער וויל שוין אויפגעבן, אָבער אויב ער לאזט זיך נישט, און ער ווערט נישט צופראכן, ער דערהאלט זיך, וועט אים צום סוף גוט ווערן.

און וואויל איז פאר א מענטש וואס דערהאלט זיך און ער לאזט זיך נישט צופרעכען וועט אים צום סוף זיין גוט.

"נישט דערשרעקן פון גארנישט"

אן אינטרעסאנטע זאך זעהן מיר ביי די ביימער, מענטשן שפייצען אויף זיי, שטויסן אויף זיי, מען ווארפט אויף זיי שמוץ, מען באגיסט זיי מיט וואסער, אָבער דער בוי דערשרעקט זיך נישט, ער גייט ווייטער אן, און אנטשטאט צוריק צו טוהן שלעכטס, טוהט ער נאר צוריק גוטס און ער גיבט ארויס פיינע געשמאקע זיסע פרוכט מיט וואס יעדער איז זיך מ'ח'.

און דאס דארף א מענטש נאכמאכן, אז אפילו מען פארשעמט אים, מען מאכט אים צרות, מען דערנידערט אים, זאל ער זיך נישט דערשרעקן נאר ווייטער טוהן טובות און גוטס מיט יעדן איינעם.

מען זעהט אז אלע צדיקים האבן געהאט די נסיון, אז מען האט זיי פארשעמט און אראפגעקוקט, אָבער זיי האבן זיך נישט דערשראקן נאר זיי האבן ווייטער צוריקגעגעבן נאר גוטס, און געמאכט ספרים וואס זענען מ'ח' די גאנצע וועלט.

"נישט האלטן גרויס"

נאך א זאך זעהט מען ביי די ביימער, אז די ווארצלען פונעם בוי גייען אריין טיף אין דער ערד, און ווי טיפער זיי זענען אין די ערד, אלץ שטערקער און בעסער האלט זיך דער בוי, אויב די ווארצלען זענען נאר פון אויבן, זיי זענען נישט גענוג טיף אין דער ערד, דעמאלטס איז דער בוי זייער שוואך און ווען עס קומט א שטארקע ווינט וועט עס אָוועק בלאזן דעם בוי, און עס וועט גארנישט בלייבן פון אים.

פון דעם קען זיך א מענטש אפּלערנען, אז אויב ער וועט זיך האלטן גרויס, ער וועט ווייזן פאר יעדן איינעם ווי גוט און געלונגען ער איז, און ער וועט אראפ קוקן א צווייטן, דעמאלטס וועט ער צום סוף פאלן, ווייל יעדער וועט אים פיינט האבן, מענטשן האבן נישט ליב איינעם וואס האלט זיך גרויס, און קוקט אראפ אויף יעדן, אָבער א מענטש וואס באהאלט זיינע גוטע מעלות, ער איז צוגעלאזן צו יעדן איינעם, ער קוקט ארויף אויף יעדן איינעם, אזא מענטש האט יעדער ליב, און ער וועט זיך קענען האלטן און שוין מצליח זיין.

"נישט קוקן אויף א צווייטן"

דער אייבערשטער האט אריינגעלייגט א טבע אין א בוי אז יעדע בוי ציהט זיך אליינס זיין לעבן פון דער ערד, און קיין איין בוי ציהט נישט פון א צווייטע בוי, פון יעדע בוי וואקסט ארויס אנדערע מיני פרוכט, און אזוי ווייטער, קיין איין בוי מישט זיך נישט אריין אין א צווייטן.

פון דעם קען זיך א מענטש אפּלערנען אז א מענטש זאל זיך קיינמאל נישט אריינמישן אין א צווייטן, נאר ער זאל זייען זיין לעבן פונעם אייבערשטן אליינס, און וואס ער דארף זאל ער נאר בעטן פונעם אייבערשטן און נישט קוקן אויף א צווייטן. ווייל ווען א מענטש קוקט אויף א צווייטן סיי אויב יעדער איז בעסער פון אים, וועט קיינמאל נישט זיין גוט.

ווען ער וועט קוקן אויף איינעם וואס איז בעסער פון אים, מער געלונגען פון אים, וועט ער טראכטן אז ער איז גארנישט ווערט, ווייל ער זעהט דאך אז יעדער קען בעסער, אָבער דאס איז נישט אמת, ווייל יעדע מענטש קען עפעס אויפטוהן אויף דער וועלט, און אויב ער וועט זיך צופרעכען מיטן טראכטן אז יעדער איז בעסער וועט ער נישט טוהן אפילו וואס ער קען יא טוהן.

און אויב ער וועט טראכטן אז ער איז בעסער פון יעדעם וועט אויף נישט זיין גוט, ווייל ער וועט אייביג טראכטן אז מען דארף אים געבן מער פּוּד פון יעדעם ווייל ער איז מער חשוב פון יעדעם, און מען דארף מאכן מער א עסק פון אים, און אויב מען וועט עס אים נישט געבן, וועט ער ווערן אינגאנצן צופראכן און טרויעריג.

וועגן דעם איז די עצה נישט צו קוקן אויף א צווייטן, און עס זאל אים נישט אינטרעסירן וואס א צווייטער טוט, און אזוי וועט ער נישט זיין צופראכן, און ער וועט אויפטוהן אויף די וועלט וואס ער קען יא.

וואויל איז פאר א מענטש וואס געדענקט אז ער איז אזוי ווי דער בוי, און ער מאכט נאך די אלע זאכן פונעם בוי וואס מיר האבן אויסגערעכנט, וועט ער זיכער אויסוואקסן ווי א שטארקע שיינע בוי, און ארויסגעבן גוטע זיסע פרוכט פון וואס יעדער וועט הנאה האבן, וואויל איז אים אויף די וועלט און וואויל איז אים אויף יעדע וועלט.

(קונטרס "ט"ו בשבט")

מוסדות היכל הקודש ברוסלב
בנישאות כ"ק מרן מוהרא"ש שליט"א

בטהע"ת

מודעה חשובה

בעזרת השי"ת נתאסף כלנו לסעודת

חמשה עשר בשבט

אור ליום ד' פרשת יתרו (דינסמאג נאכט) הבעל"ם
בבית מדרשינו בכארא פארק
1129 42th St.
בשעה 8:30 בערב

כ"ק מרן מוהרא"ש שליט"א

ישמיע דברות קודש
דברי התחזקות והתעוררות
המשיבים את הנפש

שמעו ותחי נפשכם

"שיחות וסיפורים"

עס ווערט דערציילט אז דער הייליגער בארדיטשויבער רב זי"ע האט געדאווענט יעדן טאג פארן עמוד, און ווען ער האט זיך געשטעלט זאגן ברכות האט ער פארפעלט די ברכה "שלא עשני גוי", ווען ער האט געענדיגט די ברכות איז צוגעקומען צו אים א פשוטער איד און האט אים געזאגט, "רבי, איר האט פארפעלט א ברכה, איר האט אויסגעלאזט א ברכה, די ברכה פון שלא עשני גוי האט איר נישט געזאגט!" האט זיך דער הייליגער בארדיטשויבער רב זי"ע אנגערופן, "איר האב שוין די ברכה געזאגט ווען איר בין אויפגעשטאנען. היינט אינדערפרי ווען איר בין אויפגעשטאנען, האט מיר דער סמ"ך מ"ם אריינגעברענגט אין א ביטערנישט אזוי ווי איר בין דער ארנסטער מענטש פון די גאנצע וועלט און איר האב שוין נישט קיין תקנה וכו' וכו', און איר האב נישט געהאט מיט וואס זיך מחנה צו זיין, האב איר געגעבן א טאנץ און געזאגט "שלא עשני גוי", ווי נישט אָבער א גוי בין איר נישט, און מיט דעם האב איר זיך מחנה געווען, און ממילא האב איר נישט פארפעלט די ברכה."

זעט מען פון דעם אז אויב א הייליגער צדיק אזוי ווי דער הייליגער בארדיטשויבער רב זי"ע, וואס דער הייליגער רבי האט אים מוראדיג באוואונדערט, און האט געזאגט אויף אים אז "ער איז דער תפילין פון הקדוש ברוך הוא", און "ער איז דער פאר הדור וכו' וכו' און אז ער האט זיך שוין נישט מיט וואס מחנה זיין זיך נאר מיט "שלא עשני גוי", על אחת כמה וכמה אעלכע קליינע מענטשעלעך ווי אינו דארפן זיך אונדאי און אונדאי מיט דעם מחזק זיין. וואס טוסטו אז דו ווערסט געבוירן א קינעווער וכו', אדער א טערק וכו', אדער א גוי פון אן אנדערע סארט אומה? וואלט גארנישט גענוצט, אז דו וואלט געוואלט ווערן א איד וואלטו געדארפט דורכגיין גיור, מגייר זיין זיך וכו' וכו', און אזוי ביסטו געבוירן געווארן א איד, דארפסטו זיך מיט דעם מוראדיג פרייען.

(אשר בנחל באידיש מכתב קמ"ב)

דער הייליגער בית יוסף האט זוכה געווען אז עס איז נתגלה געווארן צו אים א מגיד פון הימל נאר דורך דעם וואס ער האט געלערנט זייער אסאך משניות, ביז ער האט זוכה געווען מחבר צו זיין דעם שולחן ערוך וואס איז נתקבל געווארן בכל תפוצות ישראל, עס איז נאכנישט דא א ספר וואס זאל אזוי נחמקל ווערן ביי קלל ישראל ווי דער שולחן ערוך, עד כדי כך, דאס ווער עס גייט אפ חס ושלום פון דעם שולחן ערוך, דארף מען שוין בודק זיין אויף אים אויב עפעס פעלט נישט אין זיין אמונה און אין זיין אידישקייט וכו' וכו'. אזוי הויפט איז ער דערגאנגען אלץ דורך זיין חזון זייער אסאך משניות. ער האט געקענט אויף איינמאל אפגעלענען פערציג פופציג פרקים משניות, ער האט מחבר געווען א ספר "מגיד מישרים" דאס איז גילויים וואס דער מגיד האט אים מגלה געווען נאכדעם וואס ער האט געלערנט אסאך משניות. דער חיד"א ברענגט אז דאס וואס עס איז גערדקט, איז נאר א צענטל פון וואס עס איז געווען, ווארום דער מגיד פלעגט זיך צו אים מגלה זיין יעדן טאג, ווייל ער האט געלערנט זייער אסאך פרקים משניות.

איבערדעם זיי נישט קיין בטלן, אנשטאט ארומגיין ליידיג און טון גארנישט, חזר אסאך פרקים משניות, וועסטו זען וועסט האבן גרויס הצלחה. נאר ווער נישט צעבראכן, ס'איז נישטא נאך א זאך וואס עס צעברעכט דעם מענטש ווי צו גיין ליידיג, און ס'איז נישטא נאך א זאך וואס עס ברענגט אריין אין א מענטש א זיסקייט אין לעבן, ווי צו לערנען אסאך משניות.

(אשר בנחל באידיש מכתב קמ"ב)

~ נייעס אינערהאלב מוסדותינו הק' ~

מוהרא"ש שלט"א קערט זיך צוריק פון ארץ ישראל.

גרויס פרייד הערשט ביי אנשי שלומינו, אז מוהרא"ש קומט א"ה צוריק פון ארץ ישראל.

מוהרא"ש וועט אנקומען דינסטאג אינדערפרי, און מיטן אייבערשטנס הילף וועט דינסטאג נאכט פארקומען די חמשה עשר בשבט סעודה, ביי מוהרא"ש אין בית המדרש 1129 42th st, ווי אנשי שלומינו וועלן זיך צאמקומען צו מקבל פנים זיין מוהרא"ש, און צו הערן דברי אלוקים חיים, איבער די גרויסקייט פונעם טאג, און וואס דאס לערנט אונז.

כי האדם עין השדה!

פרישע CD קומט ארויס אין די נאנטע טעג

אין די סעריע פון "אידישע ניגונים", קומט יעצט ארויס א פרישע CD, מיט ווארימע ניגונים אויף אידיש, זיך אויסצורעדן צום אייבערשטן. נאכפאלגענדיג די ערשטע צוויי סידים, וואס זענען ברייט אויפגעכאפט געווארן איבער דער גארער וועלט, אן אויסוואל פון געשמאקע ניגונים אויף אידיש.

ווי באקאנט האט דער הייליגער רבי אונז אויסגעלערנט, אז די איינציגסטע עצה פאר א איד מצליח צו זיין אין לעבן, איז נאר ער זאל אנהייבן צו רעדן צום אייבערשטן אויף די אייגענע שפראך, דערציילן פארן אייבערשטן אלעס וואס עס גייט אויף אים דורך, דאנקן אויף אלע גוטע זאכן, און בעטן אויף ווייטער.

אבער אזוי ווי עס איז די גרעסטע זאך, איז עס אויך די שווערסטע, עס איז זייער שווער צו עפענען דאס מויל, און אויסדערציילן פארן אייבערשטן אלעס וואס עס ליגט אויפן הארץ.

האט דער רבי געזאגט, אז ווען מען קען נישט רעדן צום אייבערשטן, קענען מען זיך מחי' זיין מיט א ניגון, און דאס זענען די אלע אידישע ניגונים וואס זענען נתחבר געוואן בין כותלי הישיבה, וואס דאס זענען אלע מיט ווערטער רעדנדיג צום אייבערשטן, און ווער עס הערט עס, קען מעיד זיין, אז עס עפנט די הארץ, און ציעט זייער צום אייבערשטן.

און מיטן אייבערשטנס הילף, קומט יעצט ארויס א פרישע CD מיט נייע ניגונים אויף אידיש, מיט וואס יעדער וועט זיך זיכער מחי' זיין, און ניצן די ניגונים צו רעדן מיט דעם צום אייבערשטן.

שירו לה' שיר חדש!

הגליון נתנדב ע"י ר' מרדכי אהרן חיים היילפרין וזוגתו שיחיו לע"נ זקנתו מרת חנה עטל בת רבי יעקב ע"ה

נפטרה י' שבט תשנ"ד
ת.נ.צ.ב.ה.

מזל טוב וגדיא יאה!

מיר וואונמשן אן הערצליכן מזל טוב פאר מו"ה הלל עזריאל יחיאל לעבאוויטש נ"י צו די געבורט פון זיין מיידעלע למזל טוב שמחות ונחת לרוב!

סימן טוב ומזל טוב!

דער גליון איז נתנדב געווארן דורך מו"ה יעקב האלפערין נ"י צו די געבורט פון זיין אינגעלע למזל טוב דער אייבערשמער זאל אים געבן אסאך אידיש נחת געזונמערהייט!

ברכת מזל טוב!

מיר וואונמשן אן הערצליכן מזל טוב פאר מו"ה אהרן וועבערמאן נ"י מחשובי אנשי שלומינו צו די געבורט פון זיין אינגעלע למזל טוב אסאך אידיש נחת!

Sponsored by:

BIG APPEL WOODWORKING

Moulding & Door Installation - Custom Closet Shelving & Paneling

Isaac Appel
718.636.9667
646.302.8957

Sponsored by:

1707 Ave M
Brooklyn N.Y. 11230
UNLOCK OR JAILBREAK.
SIMPLEMOBILE/BOOST/VIRGINMOBILE/
PAGEPLUS/SPRINT/TMOBILE

718-258-4034
P 718-258-4034
F 347-462-9999

ALL TIME CELLULAR

Yanky Halpern
sales representative
SPRINTAT@GMAIL.COM

צו באקומען דעם גליון יעדע וואך אויף אימעיל, ווי אויך צו אדוועטייזן אינעם גליון פארבינט אייך צו: breslevcenter@gmail.com